



# સોરઠા આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR  
www.aaspassdaily.com



● મેનેજિંગ તંત્રી : કોમલકાંત શર્મા બીજનેસ સેન્ટર, ઘોઘાગેટ, ભાવનગર ફોન : (૦૨૭૯) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫  
● સંવત ૨૦૮૨ પોષ વદ -૨ સોમવાર, તા.૦૫-૦૧-૨૦૨૬ અંક : ૫૬ વર્ષ : ૨૩ news@aaspassindia.com કિંમત રૂ. ૨-૫૦ પાના - ૮

# સોમનાથ ભારતની આત્મા અને ગૌરવનું પ્રતીક : પીએમ મોદી

સોમનાથની ગાથા વિધ્વંસની નહીં, પરંતુ ભારત માતાના સંતાનોના અતૂટ સ્વાભિમાન અને આસ્થાની ગાથા : સોમનાથ પર આક્રમણના એક હજાર વર્ષ પર પીએમ મોદીએ લખ્યો બ્લોગ

નવી દિલ્હી ભારતના ઇતિહાસમાં સોમનાથ સમગ્ર ભારતના સ્વાભિમાન, એકતા, ભવ્યતા અને ચેતનત્વનું પ્રતીક છે. અનેક વિદેશ લૂંટારૂ સમા આક્રમણોરોએ તેને તોડવાનો પ્રયાસ કર્યો, તેનો હેતુ સોમનાથ મંદીર પર ધાવ કરીને ભારતની સનાતન આસ્થા પર ધાવ કરવાનો હતો. પરંતુ આવા લૂંટારૂઓના આક્રમણો ક્યારેય સનાતન આસ્થાને તોડી શક્યા નહિ, સોમનાથ દરવખતે વધુને વધુ ભવ્યતા સાથે ઊભું થયું. સોમનાથ પર પ્રથમ આક્રમણને ૧૦૦૦ વર્ષ પૂર્ણ થયા છે. અને આજે સોમનાથ

દિવ્ય અને તેજોમય બનીને ભારતની આધ્યાત્મિકતા અને આસ્થાના ધર્મધ્વજને આકાશમાં ફરકાવી રહ્યું છે. સોમનાથ પર આક્રમણના ૧૦૦૦ વર્ષ પર પીએમ મોદીનો બ્લોગથી પોતાના વિચારો વ્યક્ત કર્યા છે. પીએમ મોદીએ તેમના બ્લોગમાં લખ્યું કે, “સોમનાથ મંદિર માત્ર એક ધાર્મિક સ્થળ નથી, પરંતુ તે ભારતની આત્મા અને ગૌરવનું પ્રતીક છે. ૧૨ જ્યોતિર્લિંગોમાં પ્રથમ સ્થાને બિરાજતા સોમનાથ વિશે શાસ્ત્રોમાં પણ ઉલ્લેખ છે કે તેના દર્શન માત્રથી મનુષ્ય પાપોમાંથી

મુક્ત થઈ પુણ્ય પ્રાપ્ત કરે છે. વડાપ્રધાને નોંધ્યું છે કે પ્રભાસ પાટણની આ પવિત્ર ધરતી સદીઓથી ભારતની આધ્યાત્મિક અને સભ્યતાગત ભવ્યતાની સાક્ષી રહી છે. વર્ષ ૨૦૨૬ એ સોમનાથના ઇતિહાસમાં ખૂબ મહત્વનું છે કારણ કે જાન્યુઆરી ૧૦૨૬માં મહમદ ગઝનવી દ્વારા કરવામાં આવેલા પ્રથમ બર્બર આક્રમણને ૧૦૦૦ વર્ષ પૂર્ણ થઈ રહ્યા છે. તે આક્રમણ ભારતની આસ્થા અને સભ્યતાને નષ્ટ કરવાનો એક હિંસક પ્રયાસ હતો. જોકે, પીએમ મોદી જણાવે છે કે સોમનાથની ગાથા વિધ્વંસની

**પ્રધાનમંત્રી સોમનાથ મંદિરની મુલાકાત લે તેવી શક્યતા**  
પ્રધાનમંત્રી નરેન્દ્ર મોદી ૧૧ જાન્યુઆરીએ ગુજરાતના પ્રખ્યાત સોમનાથ મંદિરની મુલાકાત લેશે. તેમની મુલાકાત દરમિયાન, તેઓ ૮ જાન્યુઆરીથી ૧૧ જાન્યુઆરી સુધી યોજાનારા સોમનાથ સ્વાભિમાન પર્વમાં ભાગ લેશે. ચાર દિવસીય આ કાર્યક્રમમાં આધ્યાત્મિક, સાંસ્કૃતિક અને સામાજિક પ્રવૃત્તિઓની શ્રેણી રજૂ કરવામાં આવશે. અધિકારીઓએ જણાવ્યું હતું કે આ પ્રસંગ “સોમનાથ સ્વાભિમાન પર્વ” હેઠળ એક વર્ષ લાંબા કાર્યક્રમની શરૂઆત કરશે.



## વેનેઝુએલા નહીં સુધરે તો વધુ કડક કાર્યવાહીની ડોનાલ્ડ ટ્રમ્પની ચેતવણી

વાત નહીં માનો તો માદુરો કરતા પણ ખરાબ હાલત થશે : રોડ્રિગેઝે જાહેરમાં માદુરોની ધરપકડની ટીકા કરી તેમને પરત લાવવાની માંગ કરતા ટ્રમ્પના તેવર બદલાયા

વોશિંગ્ટન/કારાકાસ : અમેરિકાની વેનેઝુએલા પરની કાર્યવાહી બાદ હાલ તમામ સત્તાઓ ડેલ્હી રોડ્રિગેઝના હાથમાં છે. ઉપરાષ્ટ્રપતિ ડેલ્હી રોડ્રિગેઝને હાલ કાર્યવાહક રાષ્ટ્રપતિ બનાવવામાં આવ્યા છે. જેવો તેમણે પદભાર સંભાળ્યો કે તરત જ અમેરિકા રાષ્ટ્રપતિએ તેમને ચેતવણી જાહેર કરી દિધી છે.

અમેરિકા રાષ્ટ્રપતિ ટ્રમ્પે એક અખબાર સાથે વાત કરતા કહ્યું હતું કે, જો વેનેઝુએલા માટે યોગ્ય પગલાં નહીં ભરે, તો તેમને માદુરો કરતાં પણ મોટી કિંમત ચૂકવવી પડી શકે છે. ઉલ્લેખનીય છે કે, અગાઉ શનિવારે ટ્રમ્પે એવો દાવો કર્યો હતો કે વિદેશ મંત્રી માર્કો રુબિયો સાથેની વાતચીતમાં રોડ્રિગેઝ અમેરિકાના સુચવેલા સુધારાઓ માટે તૈયાર છે. પરંતુ, રોડ્રિગેઝે જાહેરમાં માદુરોની ધરપકડની ટીકા કરી તેમને પરત લાવવાની માંગ કરતા ટ્રમ્પનો તેવર

બદલાયો છે. બીજી તરફ, અમેરિકાની ભાવિ ભૂમિકા અંગે વિદેશ મંત્રી માર્કો રુબિયોએ સંતુલિત અભિગમ રજૂ કરવાનો પ્રયાસ કર્યો છે. રુબિયોએ સંકેત આપ્યો છે કે અમેરિકા વેનેઝુએલાના રોજબરોજના વહીવટમાં કોઈ સીધી ભૂમિકા ભજવશે નહીં, પરંતુ ‘તેલ નાકેબંધી’ દ્વારા દબાણ જાળવી રાખશે.

તો આપણે પણ ૧૦૦૦ વર્ષ પહેલાનું સમુદ્ર ભારત પુનઃ બનાવી શકીએ છીએ. સોમનાથની લહેરો અને ગર્જના આપણને ‘વિકસિત ભારત’ના નિર્માણ માટે નવા સંકલ્પ સાથે આગળ વધવાની પ્રેરણા આપે છે.

## રશિયા પાસેથી ઓઈલ ખરીદવા મામલે ટ્રમ્પની ભારતને ધમકી

ટ્રમ્પે ઓડિયો મેસેજ જાહેર કર્યો : ટેરિફ નીતિના કારણે ભારતને કથિત રીતે રશિયા પાસેથી ઓઈલ આયાત કરવાના નિર્ણય પર ફરી વિચારણા કરવા અથવા વધારાના ટેરિફ માટે તૈયાર રહેવા ધમકી આપી

વોશિંગ્ટન ડીસી : ભારત અને રશિયા વચ્ચે દ્વિપક્ષીય વેપારને લઈ અમેરિકાના રાષ્ટ્રપ્રમુખ ડોનાલ્ડ ટ્રમ્પે ફરી એક વખત મોટું નિવેદન આપ્યું છે. તેમણે અર્થતંત્રની વર્તમાન સ્થિતિ તથા ટેરિફ નીતિનો ઉલ્લેખ કરીને ભારતના વડા પ્રધાન નરેન્દ્ર મોદીનું નામ લીધું હતું. વ્હાઈટ હાઉસ

તરફથી બહાર પાડવામાં આવેલા ઓડિયો સંદેશમાં ટ્રમ્પે કહ્યું- ટેરિફ નીતિના કારણે ભારતે કથિત રીતે રશિયા પાસેથી ઓઈલ આયાત કરવાના નિર્ણય પર ફરી વિચારણા કરવી પડશે. તેમણે વેનેઝુએલામાં સૈન્ય અભિયાન ઉપરાંત દેશની આર્થિક સ્થિતિ પર પણ ટિપ્પણી કરી હતી. ભારતના રશિયા પાસેથી ઓઈલ

આયાત પર રાષ્ટ્રપ્રમુખ ટ્રમ્પે કહ્યું, તેઓ મને પુશ કરવા માંગતા હતા. પીએમ મોદી ખૂબ સારા આદમી છે. તેમને ખબર હતી કે હું નાપુશ છું, મને પુશ કરવો જરૂરી હતો. અમે તેમના પર ટૂંક સમયમાં ટેરિફ વધારી શકીએ છીએ. ટ્રમ્પે ઓગસ્ટ ૨૦૨૫માં ભારત પર ટેરિફ ૫૦ ટકા કરવા પાછળ રશિયા સાથે ઓઈલ ટ્રેડનું કારણ

જણાવ્યું હતું. ટ્રમ્પના આ નિવેદન બાદ રશિયા સાથે ભારતના એનર્જી સંબંધને લઈ ફરી એક વખત પ્રશ્ન ઉભો થયો છે. ભારતના વડા પ્રધાન નરેન્દ્ર મોદીએ રશિયા પાસેથી ઓઈલ ખરીદવાનું બંધ કરશે તેવો ટ્રમ્પે થોડા દિવસ પહેલા દાવો કર્યો હતો.

## USમાં ભારતીય યુવતીની હત્યા કરી પ્રેમી ભાગીને ભારત આવી ગયો

હત્યા બાદ યુવતી ગુમ થઈ હોવાની ફરિયાદ પણ નોંધાવી હતી : પોલીસે ધરપકડ વોરંટ ઈસ્યુ કર્યું

વોશિંગ્ટન ડીસી : અમેરિકામાં નવા વર્ષની પૂર્વ સંધ્યાથી લાપતા થયેલ ૨૭ વર્ષીય ભારતીય યુવતીની હત્યાનો સનસનીપેજ મામલો સામે આવ્યો છે. ૨૬ વર્ષનો પ્રેમી પ્રેમિકા ગુમ થયાની ફરિયાદ નોંધાવીને ભારત ભાગી આવ્યો હતો. પોલીસ મુજબ, મેરિલેન્ડના એલિસોટ સિટીમાં રહેતી નિકિતા ગોદિશાલા તેના પૂર્વ પ્રેમી અર્જુન શર્માને એપાર્ટમેન્ટમાં મૂત મરત્રી આવી હતી. તેના શરીર પર ચપ્પુના ધા માર્યાના નિશાન હતા. નિકિતા ડેટા અને સ્ટ્રેટેજી એનાલિસ્ટ

હતી. તપાસ દરમિયાન સામે આવ્યું કે, યુવતીના પૂર્વ પ્રેમી અર્જુન શર્માએ તેની હત્યા કરી હતી. આ મામલે તેની સામે ધરપકડ વોરંટ જાહેર કરવામાં આવ્યું છે. અધિકારીઓ મુજબ, પ્રેમી અર્જુન શર્માએ ૨ જાન્યુઆરીના રોજ પોલીસમાં યુવતી ગુમ થઈ હોવાની ફરિયાદ નોંધાવી હતી. તેણે કહ્યું કે, ગોદિશાલાને ૩૧ ડિસેમ્બરે મેરીલેન્ડ શહેરમાં તેમના એપાર્ટમેન્ટમાં જોઈ હતી. ૩ જાન્યુઆરીએ પોલીસે અર્જુન શર્માના એપાર્ટમેન્ટમાં સર્ચ વોરંટ આધારે દરોડો પાડ્યો ત્યારે તેણી

મૂત હાલતમાં મળી આવી હતી. તેના શરીર પર ચપ્પુના અસંખ્ય ઘા હતા. પોલીસે જણાવ્યું કે, ગોદિશાલાના લાપતા થયાની સૂચના આપ્યા બાદ અર્જુન શર્મા તે દિવસે જ ભારત ભાગી આવ્યો હતો. અર્જુને ૩૧ ડિસેમ્બરે સાંજે ૭ વાગ્યા બાદ ગમે તે સમયે તેની હત્યા કરી હતી. હાલ હત્યાનું કારણ સામે આવ્યું નથી. હાલઈ કાઉન્ટી પોલીસ મુજબ, હત્યાના આરોપી પૂર્વ પ્રેમીની ભાળ મેળવવા અને ધરપકડ માટે એજન્સીઓ સાથે મળીને કામ કરી રહ્યા છે.

## આસામમાં વહેલી સવારે પ. ૧ની તીવ્રતાનો ભૂકંપનો આંચકો આવ્યો

આંચકાથી ગાઢ નિદ્રામાં સૂતેલા લોકો ભયભીત થઈ ઘરની બહાર દોડી આવ્યા

મોરીગાંવ આસામના મોરીગાંવ જિલ્લામાં સોમવારે વહેલી સવારે ભૂકંપના જોરદાર આંચકા અનુભવાયા હતા. નેશનલ સેન્ટર ફોર સિસ્મોલોજી અનુસાર, ભૂકંપની તીવ્રતા રિક્ટર સ્કેલ પર ૫.૧ નોંધાઈ હતી. સવારે લગભગ ૪:૧૭ વાગ્યે આવેલા આ ભૂકંપના આંચકાને કારણે ગાઢ નિદ્રામાં સૂતેલા લોકો ગભરાઈને પોતાના ઘરોમાંથી બહાર દોડી આવ્યા હતા. નેશનલ સેન્ટર ફોર સિસ્મોલોજી દ્વારા આપવામાં આવેલી માહિતી મુજબ, ભૂકંપનું કેન્દ્રબિંદુ

આસામના મોરીગાંવમાં જ હતું. તેનું અક્ષાંશ ૨૬.૩૭ ડિગ્રી ઉત્તર અને રેખાંશ ૯૨.૨૯ ડિગ્રી પૂર્વ નોંધવામાં આવ્યું છે. ભૂકંપની ઊંડાઈ જમીનથી લગભગ ૫૦ કિલોમીટર નીચે હોવાનું જણાવાયું છે. આંચકા અનુભવાતા જ લોકોમાં ભયનો માહોલ ફેલાઈ ગયો હતો અને તેઓ પોતાના ઘરોમાંથી બહાર પુલ્લામાં આવી ગયા હતા. જોકે, રાહતની વાત એ છે કે હાલમાં કોઈ પણ પ્રકારના જાનમાલના નુકસાનના કોઈ સત્તાવાર સમાચાર સામે આવ્યા નથી.

## યુકેનના પાટનગર કિવ પર રશિયાએ કર્યો હવાઈ હુમલો

મેયરે લોકોને બંકરોમાં છુપાઈ જવા માટે ચેતવણી આપી

રશિયા અને યુકેન વચ્ચે લગભગ છેલ્લા ચાર વર્ષથી ચાલી રહેલા યુદ્ધને રોકવા માટેના તમામ પ્રયાસો નિષ્ફળ જઈ રહ્યા છે, બંને તરફથી હુમલા કરવામાં આવી રહ્યા છે. એવામાં આજે સોમવારે વહેલી સવારે રશિયાએ યુકેનના પાટનગર કિવ પર એક મોટો હવાઈ હુમલો કર્યો હતો. કિવ શહેરના મેયર વિટાલી કિલટ્સ્કોએ તમામ શહેરીજનોને ‘આશ્રયસ્થાનોમાં રહેવા’ છુપાઈને રહેવા કહ્યું છે. કિલટ્સ્કોએ ટેલિગ્રામ એપ પર લખ્યું, “એર ડિફેન્સ ફોર્સિઝ પાટનગરમાં કાર્યરત છે. શેલ્સમાં છુપાઈને

રહો!” સોશિયલ મીડિયા પર શેર કરવામાં આવેલા એક વિડીયોમાં રશિયાના હુમલાના દ્રશ્યો જોવા મળે છે. પાર્કિંગમાં પણ હુમલાનું એલર્ટ જાહેર કરવામાં આવ્યું છે. અગાઉ ગત શુક્રવારે પાર્કિંગ પર રશિયન મિસાઈલ હુમલામાં પાંચ લોકો માર્યા ગયા હતા. બીજી તરફ યુકેને કરેલા ડ્રોન હુમલામાં રશિયાના સરહદી વિસ્તારોમાં બે લોકો માર્યા ગયા હતા. નોંધનીય છે કે શનિવારે યુરોપ અને અન્ય સાથી દેશોના રાષ્ટ્રીય સુરક્ષા સલાહકારોની કિવની મુલાકાતે આવ્યા હતાં, આ દરમિયાન તેમણે યુકેનને સુરક્ષા

અને આર્થિક સહાય આપવા અંગે અંગે ચર્ચા કરી હતી. સુરક્ષા સલાહકારોની મુલાકાત સમાપ્ત થયા બાદ રશિયાએ કિવ પર હુમલા હાથ ધર્યા છે. નોંધનીય છે કે, રશિયાના સંરક્ષણ મંત્રાલયના જણાવ્યા મુજબ ૨૦૨૬ વર્ષ શરૂ થયું ત્યારથી અત્યાર સુધી યુકેને દરરોજ મોસ્કો તરફ ડ્રોન છોડી રહ્યું છે. રશિયાના સંરક્ષણ મંત્રાલયે ટેલિગ્રામ પર આપેલી જાણકારી મુજબ રવિવારે મધ્યરાત્રિ સુધીમાં, રશિયન એર ડિફેન્સ સિસ્ટમે મોસ્કોમાં પર ૫૭ યુકેનિયન ડ્રોનને તોડી પાડ્યા હતા, જેમાંથી સમગ્ર રશિયામાં કુલ ૪૩૭ ડ્રોનને તોડી પાડવામાં આવ્યા હતાં.

## દિલ્હીના ૨૦૨૦ના રમખાણ કેસમાં ઉંમર ખાલિદ અને શરજીલ ઈમામના જમીન સુપ્રીમ કોર્ટે નકાર્યા

લાંબા સમયની કેદ જામીન મેળવવા માટે આધાર નથી : કોર્ટનો નિર્દેશ

નવી દિલ્હી સુપ્રીમ કોર્ટે આજે ૨૦૨૦ ના દિલ્હી રમખાણ કેસમાં ઉંમર ખાલિદ, શરજીલ ઈમામ અને અન્ય આરોપીઓની જામીન અરજીઓ પર સુનાવણી કરી હતી. કોર્ટે યુકાદા આપ્યો કે લાંબી કેદ જામીન માટેનો આધાર નથી. આ બંનેને જામીન નકારવા ઉપરાંત, કોર્ટે આ કેસમાં અન્ય આરોપીઓ ગુલ્શા કાતિમા, મીરાન

હેદર, શિકા ઉર રહેમાન, મોહમ્મદ સલીમ ખાન અને શાદાબ અહેમદને પણ જામીન આપ્યા. સુપ્રીમ કોર્ટની બેન્ચે જણાવ્યું હતું કે ઉંમર ખાલિદ અને શરજીલ ઈમામ દિલ્હી રમખાણો કેસમાં અન્ય આરોપીઓ કરતા અલગ સ્થિતિમાં છે. કોર્ટે સ્પષ્ટ કર્યું હતું કે ત્રણેયમાં વિલંબનો ઉપયોગ થઈ શકતો નથી. આમ કરવાથી કાયદાકીય સુરક્ષાને આપમેળે સ્થાનાંતરિત કરવાનું જોખમ

રહેલું છે. ઉંમર ખાલિદ, શરજીલ ઈમામ, ગુલ્શા કાતિમા, મીરાન હેદર અને રહેમાન ગેરકાયદેસર પ્રવૃત્તિઓ નિવારણ અધિનિયમ અને ભારતીય દંડ સંહિતા હેઠળ ગંભીર આરોપોનો સામનો કરે છે. પોલીસે જણાવ્યું હતું કે આ વ્યક્તિઓ ફેબ્રુઆરી ૨૦૨૦ ની હિંસામાં મુખ્ય કાવતરાખોર હતા, જેમાં ૫૩ લોકો માર્યા ગયા હતા અને ૭૦૦ થી વધુ ઘાયલ થયા હતા.

## કાશીના ઈતિહાસમાં પહેલી વાર રાષ્ટ્રીય વોલીબોલ સ્પર્ધાનું આયોજન

૭૨મી સિનિયર નેશનલ વોલીબોલ ચેમ્પિયનશિપની મેયો ૧૧ જાન્યુઆરી સુધી ચાલુ રહેશે

નવીદિલ્હી, કાશીના ઈતિહાસમાં આ પહેલી વાર છે કે રાષ્ટ્રીય સ્તરની ચેમ્પિયનશિપ યોજાઈ રહી છે. માનનીય પ્રધાનમંત્રી નરેન્દ્ર મોદી અને મુખ્યમંત્રી યોગી આદિત્યનાથે ડો. સંપૂર્ણાનંદ સ્પોર્ટ્સ સ્ટેડિયમ ખાતે આ ઐતિહાસિક સ્પર્ધાનું વર્ચ્યુઅલી ઉદ્ઘાટન કર્યું હતું. યુપી

વોલીબોલ એસોસિએશનના પ્રમુખ અને નાયબ મુખ્યમંત્રી બ્રજેશ પાઠક પણ હાજર હતા. પ્રધાનમંત્રી નરેન્દ્ર મોદીએ આજે રાષ્ટ્રીય વોલીબોલ ચેમ્પિયનશિપનું ઉદ્ઘાટન કર્યું. તેમણે જોવા મળ્યા. ઉત્તર પ્રદેશ વોલીબોલ એસોસિએશનના પ્રમુખ અને નાયબ મુખ્યમંત્રી બ્રજેશ પાઠક પણ

નેશનલ વોલીબોલ ચેમ્પિયનશિપની મેયો ૧૧ જાન્યુઆરી સુધી ચાલુ રહેશે. આ કાર્યક્રમમાં હાજર રહેલા મુખ્યમંત્રી યોગી આદિત્યનાથ સ્ટેડિયમમાં ખેલાડીઓનો ઉત્સાહ વધારતા

ઉદ્ઘાટન સમારોહમાં હાજર હતા. આંતરરાષ્ટ્રીય વોલીબોલ ફેડરેશનના નિરીક્ષકો પણ હાજર હતા. આ પ્રસંગે મુખ્યમંત્રી યોગી આદિત્યનાથે કહ્યું કે છેલ્લા ૧૧ વર્ષમાં આપણે સમગ્ર ભારતમાં વિકાસ જોયો છે.